

बिगड़ती कानून व्यवस्था के खिलाफ कांग्रेस ने हल्ला बोला

हरिभूमि जबलपुर।

शहर में लगातार बिगड़ती कानून व्यवस्था, बढ़ते संगठित एवं असंगठित अपराध, अवैध नशे के कारोबार, अच्यवस्थित यातायात व्यवस्था तथा विपक्षी जनप्रतिनिधियों एवं कांग्रेस कार्यकर्ताओं के विरुद्ध की जा रही पक्षपातपूर्ण कार्रवाई के विरोध में मंगलवार को कांग्रेस विधायक लखन घनघोरिया के नेतृत्व में कांग्रेस के पदाधिकारियों और कार्यकर्ताओं ने एसपी कार्यालय का घेराव किया। इस दौरान एसपी आफिस के बाहर भारी पुलिस बल तैनात था और पुलिस ने बैरिकेटिंग कर रखी थी। यहां कांग्रेस कार्यकर्ताओं और पुलिस के बीच झड़प व धक्का मुक्की भी हुई। इस अवसर पर पूर्व केबिनेट मंत्री, विधायक लखन घनघोरिया ने कहा कि जबलपुर शहर में विधि द्वारा स्थापित शासन व्यवस्था का निरंतर क्षरण हो रहा है। आम नागरिक भय और असुरक्षा के माहौल में जीवन यापन करने को विवश है। हत्या, लूट, चोरी, डकैती, चाकूबाजी, अवैध वसूली, महिलाओं के विरुद्ध अपराध, अवैध नशा तथा जुआ-सट्टा जैसी घटनाओं में निरंतर वृद्धि हो रही है, जबकि पुलिस प्रशासन अपने संवैधानिक दायित्वों के निर्वहन में निष्क्रिय एवं असफल सिद्ध हो रहा है।



विधायक ने आगे कहा कि सत्ताधारी दल के दबाव में विपक्षी दल के जनप्रतिनिधियों एवं कांग्रेस कार्यकर्ताओं के विरुद्ध झूठे, दुर्भावनापूर्ण एवं राजनीतिक प्रतिशोध से प्रेरित प्रकरण दर्ज किए जा रहे हैं, जो लोकतांत्रिक मूल्यों के प्रतिकूल हैं। ज्ञापन में हाल के एक माह में घटित कई गंभीर

आपराधिक घटनाओं का उल्लेख किया गया, जिनमें हनुमानताल क्षेत्र में जहरीली शराब से 19 नागरिकों की मृत्यु, विजय नगर थाना परिसर में युवक की चाकू मारकर हत्या, पत्रकार को धमकाने की घटना, रिछाई, पाटन, सिविल लाइन, सिहोरा, कांचघर एवं तिलवारा क्षेत्र में हुई हत्याएँ एवं जानलेवा हमले प्रमुख हैं।

कांग्रेस ने मांग की है कि अपराधियों के विरुद्ध निष्पक्ष, त्वरित एवं कठोर कार्रवाई की जाए, अवैध नशे, जुआ-सट्टा एवं मादक पदार्थों के नेटवर्क पर तत्काल सख्ती हो, निर्दोष नागरिकों एवं कांग्रेस कार्यकर्ताओं को झूठे मामलों में फँसाने पर रोक लगे, यातायात व्यवस्था को जनसुरक्षा के अनुरूप सुधारा जाए, नशे में प्रयुक्त प्रतिबंधित दवाओं की अवैध बिक्री पर सख्त कार्रवाई की जाए, एवं शहर में लगे हुए सीसीटीवी कैमरे तत्काल चालू किये जाए, अपराध रोकथाम के लिए पुलिस प्रशासन को उसके संवैधानिक उत्तरदायित्वों के प्रति जवाबदेह बनाया जाए।

आन्दोलन में यूथ कांग्रेस प्रदेश अध्यक्ष यश घनघोरिया, दिनेश यादव, शहर प्रभारी राजकुमार खुराना, नेता प्रतिपक्ष अमरीश मिश्रा, सेवादल अध्यक्ष सतीश तिवारी, महिला कांग्रेस अध्यक्ष कमलेश यादव, जिला यूथ कांग्रेस अध्यक्ष सत्येन्द्र कुकुरेले, हाजी कदर सोनी, मतीन अंसारी, पार्षद जितेंद्र सिंह ठाकुर, संजय साहू, कल्लन गुप्ता, राकेश पांडे, गुलाम हुसैन, कलीम खान, प्रमोद पटेल, याकूब अंसारी, डॉ.रमाकांत रावत ब्लाक अध्यक्ष आजम अली खान, अभिषेक चंदेल, आदि हजारों की संख्या में कांग्रेस जन उपस्थित थे।



हाईकोर्ट ने जनहित याचिका पर दिया निर्देश

पूर्व महापौर प्रभात साहू व पुलिस कर्मियों के बीच विवाद की जांच करेगी एसटीएफ

जबलपुर नगर निगम को सी.एम. हेल्पलाइन में तीसरी बार अव्वल रैंक

डीन कार्यालय का घेराव, सफाई व्यवस्था ठप्प

वेतन की मांग : मेडिकल के ऑटसोर्स कर्मचारी हड़ताल पर

जबलपुर। मप्र हाईकोर्ट ने जबलपुर के पूर्व महापौर प्रभात साहू और पुलिस कर्मियों के बीच विवाद के मामले की जांच एसटीएफ द्वारा करवाए जाने के निर्देश दिए हैं। चीफ जस्टिस संजीव सचदेवा व जस्टिस विनय सराफ की डिवीजन बेंच ने एसटीएफ को आगामी सुनवाई के दौरान सीलबंद लिफाफे में जांच रिपोर्ट पेश करने कहा है। अगली सुनवाई 17 फरवरी को होगी।

जनहित याचिकाकर्ता जबलपुर निवासी अधिवक्ता मोहित वर्मा की ओर से पक्ष रखा गया। दलील दी गई कि पूर्व महापौर साहू द्वारा पुलिसकर्मियों के साथ अभद्रता और वर्दी फाड़ने का स्पष्ट वीडियो वायरल होने के बावजूद उनके व समर्थकों के विरुद्ध राजनीतिक दबाव में नामजद रिपोर्ट दर्ज नहीं की गई। इसी रवैये को जनहित याचिका में चुनौती दी गई है।

टीआई उमरापक्षों की एफआइआर व केस डायरी सहित हाजिर हुए

कोर्ट के पूर्व निर्देश के पालन में लार्डगंज टीआई दोनों पक्षों की ओर



से दायर कराई गई एफआइआर व केस डायरी के साथ उपस्थित हुए। कोर्ट ने पाया कि दोनों शिकायत में सही व निष्पक्ष जांच नहीं की गई है। मेडिकल रिपोर्ट के अनुसार दोनों प्रकरणों में सही व निष्पक्ष जांच नहीं हुई है। इस अवलोकन के साथ नई व्यवस्था दे दी गई।

क्या है मामला

जनहित याचिकाकर्ता के अनुसार पूर्व महापौर प्रभात साहू को लार्डगंज थानान्तर्गत बल्देवबाग के समीप वाहन चेकिंग दौरान पुलिसकर्मियों ने बिना हेल्मेट पहने वाहन चलाते हुए रोका था। पूर्व महापौर अपना परिचय देते हुए पुलिसकर्मियों के साथ अभद्रता करने लगे। इसके बाद समर्थकों के हुजूम एकत्र हो गया और पुलिस कर्मियों की वर्दी फाड़ दी

थी। पूरा घटना का वीडियो इंटरनेट मीडिया में वायरल हुआ था। इसके बावजूद राजनीतिक दबाव के कारण ड्यूटी कर रहे पुलिसकर्मियों के विरुद्ध नामजद एफआइआर दर्ज करते हुए उसे निर्लांबित कर दिया गया। पुलिस कर्मियों की शिकायत पर अज्ञात आरोपितों के विरुद्ध प्रकरण दर्ज किया गया है। वायरल वीडियो में आरोपितों की शिनाख्त स्पष्ट है।

पुलिसकर्मियों सुरक्षित नहीं तो वह आम जनता को कैसे सुरक्षा प्रदान करेंगे

हाई कोर्ट ने याचिका की प्रारंभिक सुनवाई करते हुए तलख टिप्पणी करते हुए कहा था कि जब पुलिसकर्मियों सुरक्षित नहीं तो वह आम जनता को कैसे सुरक्षा प्रदान करेंगे। कोर्ट लार्डगंज थाना प्रभारी को निर्देशित किया था कि वे अगली सुनवाई में दर्ज की गई दोनों एफआइआर व केस डायरी के साथ व्यक्तिगत रूप से उपस्थित रहे। कोर्ट ने पूर्व महापौर व पुलिस अधीक्षक जबलपुर को नोटिस जारी करते हुए जवाब मांगा था।

जबलपुर। जलामयुक्त रामप्रकाश अहिरवार के मार्गदर्शन में नगर निगम की टीम की सक्रियता रंग लाई। सी.एम. हेल्पलाइन के माध्यम से प्राप्त शिकायतों का संतुष्टिपूर्वक निराकरण कर नगर निगम ने वॉट्सएप पर 98.95 प्रतिशत प्रदर्शन में लगातार तीसरी बार प्रथम स्थान हासिल किया। नगर निगम ने कुल 2,652 शिकायतों में से लगभग 59.43% प्रत्यक्ष शिकायतकर्ताओं से चर्चा कर समाधान किए। जलामयुक्त अहिरवार ने टीम के सभी सदस्यों को बधाई दी और इसी तरह मेहनत करते रहने की प्रेरणा दी। मध्यप्रदेश शासन की वॉडिंग में जबलपुर को ए वोट प्राप्त हुआ, जिससे यह नगर निगम के लिए बड़ी उपलब्धि बन गई।

जबलपुर। संभाग के सबसे बड़े सरकारी अस्पताल नेताजी सुभाषचंद्र बोस मेडिकल कलेज चिकित्सालय में मंगलवार सुबह से अस्पताल की साफ सफाई का जिम्मा संभालने वालों सैकड़ों आउटसोर्स कर्मचारी काम बंद कर हड़ताल पर चले गए। पूरे अस्पताल परिसर व वार्डों में सफाई व्यवस्था पूरी तरह ठप्प हो गई। आउटसोर्स कर्मचारियों का आरोप है कि उन्हें दो-दो, तीन-तीन माह तक वेतन नहीं मिलता जिसके फलस्वरूप उन्हें घर चलाने में भारी दिक्कतों का सामना करना पड़ता है। भुगतान में विलंब का ठीकरा मेडिकल प्रबंधन ठेकेदार पर और ठेकेदार मेडिकल प्रबंधन पर फोड़ देते हैं, लेकिन कर्मचारियों को कुछ हाथ नहीं आता। समय पर वेतन भुगतान की मांग को लेकर पहले भी कई बार ठेका कंपनी के अलावा मेडिकल प्रबंधन के समक्ष आउटसोर्स कर्मियों ने कई बार आवेदन किए परंतु कोई राहत न मिलने पर मंगलवार सुबह से अस्पताल प्रबंधन व ठेका कंपनी के खिलाफ मोर्चा खोल दिया। सुबह से काम बंद कर सभी



कर्मचारी अस्पताल के बच्चा वार्ड के समक्ष एकत्रित होकर धरना प्रदर्शन करते रहे। उन्होंने मेडिकल अधीक्षक के समक्ष भी अपनी बात रखी। अधीक्षक ने ठेका कंपनी को शीघ्र ही भुगतान करने के निर्देश दिए जाने का आश्वासन इन कर्मचारियों को दिया है। हालांकि सुबह से ही आउटसोर्स कर्मियों के हड़ताल पर होने के कारण पूरे अस्पताल परिसर और वार्डों में असर देखा जा रहा है और यदि शीघ्र ही समाधान न निकला तो हालात बदतर हो सकते हैं। प्रदर्शनकारी कर्मचारियों ने बताया कि वे सभी निम्न मध्यम वर्ग से आते हैं और उनके घर का चूल्हा इसी मासिक वेतन से जलता है। धरना-प्रदर्शन में राजेश चौधरी, संतोष वर्मन, अजय गोदिया, मुन्ना लाल, सीमा बाई, आशा ठाकुर, दीपक मेहरा, रोहित झारिया, संजू केवट, राहुल कोल, और सुनीता झारिया सहित समस्त आउटसोर्स कर्मचारी उपस्थित रहे।

हाईकोर्ट का महत्वपूर्ण निर्देश 2005 के बाद नियुक्त सहायक प्राध्यापकों को ओल्ड पेंशन स्कीम का दो लाभ

जबलपुर। मप्र हाईकोर्ट ने उच्च शिक्षा विभाग को निर्देश दिए हैं कि वर्ष 2005 के बाद नियुक्त सहायक प्राध्यापकों को ओल्ड पेंशन स्कीम (ओपीएस) का लाभ प्रदान करें। जस्टिस विशाल धीर की सिंगल बेंच ने 90 दिव के भीतर कार्रवाई करने को कहा है। कोर्ट ने कहा कि मर्ती वर्ष 2003 की थी। नियुक्ति आदेश पत्र जनवरी 2005 को जारी किया गया होगा, लेकिन याचिकाकर्ता पूर्णजी पेंशन योजना के हकदार होंगे। क्योंकि मर्ती वर्ष 2003 से संबंधित है।

जबलपुर निवासी डॉ अमर सिंह उद्दक, डॉ मंगल मरकम सहित अन्य की ओर से कोर्ट को बताया गया कि वर्ष 2003 में मप्र लोक सेवा आयोग ने सहायक प्राध्यापक के पद पर मर्ती के लिए विज्ञापन जारी किया था। याचिकाकर्ताओं ने परीक्षा उत्तीर्ण कर अर्हात हासिल की, लेकिन उन्हें एक जनवरी 2005 के बाद नियुक्ति आदेश जारी किए गए। दलील दी गई कि चूंकि चयन प्रक्रिया का विज्ञापन 2003 में जारी हुआ है, इसलिए आवेदक का पेंशन प्रकरण उसी वर्ष में प्रवर्तित

नियम के अधीन आता है। कोर्ट को बताया गया कि याचिकाकर्ताओं को न्यू पेंशन स्कीम (एनपीएस) के अधीन रखा गया है, जबकि 2005 में नियुक्त कुछ उम्मीदवारों को ओपीएस का लाभ दिया गया है। याचिकाकर्ताओं ने इसके लिए विभाग को आवेदन किया था। विभाग ने 10 जून 2022 को याचिकाकर्ताओं के आवेदन अमान्य कर दिया था। सुनवाई के बाद कोर्ट ने विभाग का उक्त आदेश निरस्त करते हुए याचिकाकर्ताओं को ओपीएस का लाभ प्रदान करें।

राज्य शासन व एआइसीटीई सहित अन्य को नोटिस पालिटेक्निक व्याख्याता भर्ती नियम को चुनौती पर हाईकोर्ट ने मांगा जवाब

जबलपुर। मप्र हाईकोर्ट ने पालिटेक्निक व्याख्याता भर्ती नियम को चुनौती पर सरकार से जवाब-तलब किया है। चीफ जस्टिस संजीव सचदेवा व जस्टिस विनय सराफ की डिवीजन बेंच ने इस सिलसिले में राज्य शासन व अखिल भारतीय तकनीकी शिक्षा परिषद, एआइसीटीई सहित अन्य को नोटिस जारी किए हैं। याचिकाकर्ता पालिटेक्निक कालेजों में कार्यरत अतिथि व्याख्याताओं की ओर से दलील दी गई कि याचिकाकर्ताओं ने गेट-2026 के माध्यम से भर्ती प्रक्रिया को चुनौती दी है। मध्य प्रदेश तकनीकी शिक्षा पालिटेक्निक कालेज, शिक्षण केंद्र सेवा भर्ती नियम-200 की संवैधानिक वैधता को भी कटघरे में रखा गया है। क्योंकि यह नियम मध्य प्रदेश सोसायटी रजिस्ट्रेशन अधिनियम-1973 की धारा 43(1) के तहत बनाए गए हैं। जिसका उद्देश्य केवल व्याख्यातियों के पंजीकरण से संबंधित है, न कि राज्य में व्याख्याताओं की भर्ती व सेवा शर्तें तय करने से है। इसी आधार पर इन नियमों को अपने मूल अधिनियम के दायरे से बाहर, मनमाना व संविधान के अनुच्छेद 14, 16 व 21

का उल्लंघन बताया गया है। नियमों में 2015 के संशोधन द्वारा लिखित परीक्षारक को अनिवार्य किया गया। जिसके आधार पर अब गेट-2026 को भर्ती का मानदंड बनाया जा रहा है। याचिकाकर्ताओं का कहना है कि टैट मूलतः स्नातकोत्तर प्रवेश व फेलोशिप के लिए है, न कि शिक्षक भर्ती के लिए। एआइसीटीई ने भी शिक्षक पद के लिए गेट को अनिवार्य नहीं किया है। इन्हीं नियमों के आधार पर 2019 में जारी भर्ती विज्ञापन को ग्वालियर बेंच में चुनौती दी गई थी। जहां अंतरिम रोक लगाई गई थी। वह मामला अभी भी लंबित है। पटना उच्च न्यायालय ने राम मनोहर पांडे बनाम बिहार राज्य (2019) में भर्ती नियमों को अंतःसंवैधानिक ठहराया था। जिसे सुप्रीम कोर्ट ने भी बरकरार रखा। इसी आधार पर याचिका में मांग की गई है कि 21 सितंबर, 2025 के गेट आधारित भर्ती विज्ञापन को निरस्त किया जाए। 2004 के भर्ती नियमों व उनके संशोधनों को अवैध घोषित किया जाए और संविधान के अनुच्छेद 309 के तहत उचित नियम बनाए जाने तक भर्ती प्रक्रिया पर रोक लगाई जाए।

25 किलो प्रतिबंधित पॉलीथिन की गयी जब्त इंदिरा मार्केट में प्रतिबंधित पॉलीथिन पर बड़ी कार्रवाई, लगाया 5 हजार रु. का स्पॉट फाइन

जबलपुर। शहर को प्लास्टिक मुक्त और स्वच्छ बनाने की दिशा में निगमायुक्त रामप्रकाश अहिरवार के निर्देशन में स्वास्थ्य विभाग की टीम ने आज एक प्रभावी कार्रवाई को अंजाम दिया। संभाग क्रमांक 11 के प्रमुख व्यावसायिक क्षेत्र इंदिरा मार्केट में प्रतिबंधित पॉलीथिन के विरुद्ध चलाए गए इस अभियान ने शहर के जागरूक नागरिकों के बीच एक सकारात्मक संदेश भेजा है। प्रतिबंधित पॉलीथिन का विक्रय करते पाए जाने पर संबंधित पक्ष पर 5 हजार रुपये का स्पॉट फाइन लगाया गया, मौके से 25 किलो प्रतिबंधित पॉलीथिन जब्त की गई, जिससे पर्यावरण को होने वाले नुकसान को रोकना जा सका। निगमायुक्त श्री अहिरवार ने बताया कि यह कार्रवाई केवल दंड नहीं, बल्कि व्यापारियों और आम जनता के लिए एक संदेश है कि शहर की स्वच्छता और स्वास्थ्य के साथ कोई समझौता नहीं किया जाएगा। "हमारा उद्देश्य शहर को प्रदूषण मुक्त बनाना है। प्रतिबंधित पॉलीथिन न केवल नालियों को जाम करती है, बल्कि हमारे पर्यावरण के लिए भी गंभीर खतरा है। नागरिकों से अपील है कि वे कपड़े के थैलों का उपयोग करें।" कार्रवाई के दौरान स्वास्थ्य विभाग की टीम आदि उपस्थित रही।

3 करोड़ 50 लाख रुपये की धान की हेराफेरी का मामला

जबलपुर। कलेक्टर राघवेंद्र सिंह के निर्देश पर वृहताकार सहकारी संस्था मझौली द्वारा संचालित खरीदी केंद्र में 3 करोड़ 53 लाख 79 हजार 830 रुपये कीमत की धान के उपार्जन में की गई हेराफेरी के मामले में खाद्य विभाग द्वारा मझौली थाने में खरीदी केंद्र प्रभारी एवं कम्प्यूटर ऑपरेटर के विरुद्ध एफआइआर दर्ज कराई गई है। खरीदी केंद्र प्रभारी और कम्प्यूटर ऑपरेटर से इस राशि की वसूली भू-राजस्व की बकाया राशि के रूप में की जायेगी। जिला आपूर्ति नियंत्रक से प्राप्त जानकारी के अनुसार वृहताकार सहकारी संस्था मझौली द्वारा संचालित श्रीजी वेंचर हाउस (136) पिपरिया में संचालित धान उपार्जन केन्द्र में खरीदी केंद्र प्रभारी रत्नेश भट्ट और कम्प्यूटर ऑपरेटर अमन सेन द्वारा अनुचित लाभ कमाने के उद्देश्य से बिना भराई, तुलाई, सिलाई एवं बिना रेडी टू ट्रांसपोर्ट किये 14 हजार 934.50 क्विंटल धान की आवक और उपलब्धता के बावजूद ई-उपार्जन पोर्टल पर ऑनलाईन फर्जी तरीके से अवैध प्रविष्टि कर ली गई थी। इस अनियमितता की शिकायत प्राप्त होने पर कलेक्टर श्री राघवेंद्र सिंह के निर्देश पर इसकी जांच संयुक्त कलेक्टर ऋषभ जैन के नेतृत्व में प्रभारी उपयुक्त सहकारिता प्रशांत कोरवर, मुख्य कार्यापालन अधिकारी जिला सहकारी केन्द्रीय बैंक चंद्रशेखर

बोरियों में भरी गई थी 40 किलो की जगह 35 किलो धान

पटले एवं तहसीलदार दिलीप हनवत के संयुक्त दल द्वारा की गई थी। जांच के दौरान खरीदी केंद्र में ई-उपार्जन पोर्टल के अनुसार कुल 65 हजार 235.54 क्विंटल धान की खरीदी करना पाया गया। संयुक्त दल द्वारा खरीदी स्थल पर 13 जनवरी को की गई जांच में धान से भरी हुई 31 बोरियों की तौल कराने पर बारदाना सहित 22 किलो से 38 किलो वजन पाया गया। इन बोरियों का औसत वजन 33.42 किलो था, इसी प्रकार 14 जनवरी को पुनः की गई जांच में धान से भरी 45 बोरियों की तौल कराने पर उनका औसत वजन 35 किलो पाया गया। जबकि नियमानुसार बारदाना सहित धान से भरी प्रत्येक बोरी का वजन 40 किलो 580 ग्राम होना चाहिए था। इस प्रकार जांच में 65,235.54 क्विंटल धान का भंडारण पाया जाना था एवं 45,658.64 क्विंटल धान भंडारित पाई गई। इसमें 19,576.9 क्विंटल ऑनलाईन शेष परिधान मात्रा पाई गई थी, जिसका केन्द्र

परिसर में उपलब्ध 13 हजार 264 बोरियों का औसत वजन 35 किलोग्राम से भौतिक सत्यापन करने पर 14 हजार 934.50 क्विंटल धान कम पाई गई। इसकी कीमत 3 करोड़ 53 लाख 79 हजार 830 रुपये आंकी गई है। जांच के दौरान मौके पर धान से भरी बोरियों में किसान कोड एवं स्टेकसिल भी नहीं पाई गई थी तथा बारदाना की 87 गटान और लगभग 5 हजार खुले बारदाने तथा कुल मिलाकर 48 हजार 500 बारदाने पाये गये थे। जिला आपूर्ति नियंत्रक ने बताया कि खरीदी केंद्र प्रभारी रत्नेश भट्ट एवं कम्प्यूटर ऑपरेटर अमन सेन को धान उपार्जन में हेराफेरी का संयुक्त रूप से उत्तरदायी माना गया है तथा उपार्जन नीति के क्रियान्वयन हेतु निर्धारित मानक प्रक्रिया के उल्लंघन का दोषी पाये जाने पर दोनों पर मझौली थाने में भारतीय न्याय संहिता 2023 की 316(2), 318(4) एवं 3(5) धारा के अंतर्गत कनिष्ठ आपूर्ति अधिकारी मझौली ब्रिजेश कुमार जाटव द्वारा एफआइआर दर्ज कराई गई है। उन्होंने बताया कि दोनों आरोपियों से धान के उपार्जन में की गई हेराफेरी की राशि 3 करोड़ 53 लाख 79 हजार 830 हजार रुपये की भू-राजस्व बकाया के रूप में वसूली की जायेगी।

माँ बगलामुखी के 26वें पाटोत्सव पर निकली भव्य-दिव्य शोभायात्रा

हरिभूमि, जबलपुर।

श्री बगलामुखी सिद्ध पीठ शंकराचार्य मठ, सिविक सेंटर, मद्राताल, जबलपुर में भगवती पीतांबरा माँ बगलामुखी जी का दो दिवसीय भव्य-दिव्य 26वें पाटोत्सव अत्यंत श्रद्धा, आस्था एवं उल्लास के वातावरण में सम्पन्न हुआ। यह पावन सिद्ध पीठ अनन्त श्रीविभूषित पूज्यपाद ज्योतिष्पीठाधीश्वर एवं द्वारकाशारदापीठाधीश्वर जगद्गुरु शंकराचार्य ब्रह्मलीन स्वामी श्री स्वरूपानन्द सरस्वती जी महाराज द्वारा स्थापित है, जो वर्षों से श्रद्धालुओं की आस्था का प्रमुख केंद्र रहा है। पाटोत्सव का आयोजन ब्रह्मचारी श्री सुबुद्धानन्द जी महाराज एवं ब्रह्मचारी श्री चैतन्यानन्द जी महाराज के परम सान्निध्य में सम्पन्न हुआ। पाटोत्सव के मुख्य दिवस माघ शुक्ल द्वितीया मंगलवार 20 जनवरी को प्रातःकाल मंगलाआरती के पश्चात माँ भगवती का भव्य श्रृंगार, विधिवत पूजन एवं कमल पुष्पों द्वारा सहस्रार्चन किया गया। वैदिक मंत्रोच्चार एवं भक्तिमय वातावरण ने संपूर्ण परिसर को आध्यात्मिक ऊर्जा से आल्लावित कर दिया।

भजन-कीर्तन एवं जयकारों से गुंजा मार्ग

मध्याह्न 12:00 बजे माँ भगवती पीतांबरा बगलामुखी की



भव्य-दिव्य शोभायात्रा निकाली गई, जिसमें माँ की मनोहारी झांकी, ध्वज-पताकाएं, भजन-कीर्तन एवं जयकारों से संपूर्ण नगर भक्तिरस में सराबोर हो गया। शोभायात्रा माँ बगलामुखी सिद्ध पीठ से प्रारंभ होकर मालवीय चौक, सुपर मार्केट, लाडगंज थाना, घमंडी चौक, बड़ा फुहारा, कमालिया गेट, अंधेरदेव, तुलाराम चौक, करमचंद चौक एवं श्रीराम मंदिर सिविक सेंटर होते हुए पुनः मंदिर प्रांगण में सम्पन्न हुई।

दर रात तक चला जागरण

शोभायात्रा के पश्चात श्रद्धालुओं को माँ पीतांबरा का महाप्रसाद (भंडारा) वितरित किया गया, जिसमें बड़ी संख्या में भक्तों ने प्रसाद ग्रहण कर पुण्य लाभ अर्जित किया। संघा काल में रात्रि 7:00 बजे माँ भगवती के सहस्र नामों से लड्डू एवं द्राक्षा द्वारा सहस्रार्चन, विशेष पूजन एवं पंच महाआरती सम्पन्न हुई। इसके पश्चात रात्रि 8:00 बजे से भव्य भजन



संध्या का आयोजन किया गया, जिसमें भक्तों ने भक्ति गीतों के माध्यम से माँ की आराधना की।

माँ बगलामुखी दस महाविद्याओं में आठवीं महाविद्या

इस अवसर पर ब्रह्मचारी श्री सुबुद्धानन्द जी महाराज ने अपने उद्बोधन में कहा कि माँ बगलामुखी दस महाविद्याओं में आठवीं महाविद्या हैं। इन्हें माता पीतांबरा भी कहा जाता है। सम्पूर्ण सृष्टि की समस्त तरंगों की अधिष्ठात्री देवी माँ बगलामुखी भक्तों को भोग एवं मोक्ष प्रदान करती हैं तथा शत्रु बाधाओं से रक्षा कर कल्याण का मार्ग प्रशस्त करती हैं।

यह रहे उपस्थित

शोभायात्रा एवं कार्यक्रम में पूर्व विधायक विनय सक्सेना, विधायक लखन धनगोरिया, मनीष मिश्रा, ज्ञानप्रकाश त्रिपाठी, लेखरज सिंह मुन्ना, भारत सिंह यादव, संदीप जैन, पंकज दुबे, डॉ. सुधांशु गुप्ता, ठाकुर शैलेंद्र सिंह, सी.ए. अखिलेश जैन, मनीष जैन (कल्लू), रंजीत पटेल, विजय धनगोरिया, पुष्पेंद्र सिंह परिहार, आशीष चौकसे, तुलसी अवरथी, वैभव दुबे, अंकित दीक्षित, पीयूष दुबे, सोनू कुरेले, राहुल मौर्य, राज गुप्ता, गोविंद साहू, शिव गुप्ता, लकी शर्मा, सुनील गुप्ता, रोहित तिवारी, अभिषेक उपाध्याय सहित अनेक गणमान्य नागरिक एवं बड़ी संख्या में गुरु भक्त उपस्थित रहे। सभी श्रद्धालुओं ने माँ बगलामुखी के दर्शन कर धर्म लाभ अर्जित किया और अपने मानव जीवन को कृताभ किया।



प्रेस्टीज हंडर्ड में न्यू टैक्सी 'प्राइम' कार लॉन्च, टैक्सी पार्टनरशिप डे का आयोजन

जबलपुर। प्रेस्टीज हंडर्ड शोरूम में टैक्सी वाहनों की लॉन्चिंग के साथ टैक्सी पार्टनरशिप डे का आयोजन किया गया, जिसमें शहर के बड़ी संख्या में टैक्सी संचालक शामिल हुए। इस अवसर पर प्रेस्टीज हंडर्ड की नई टैक्सी रेंज प्राइम कार को विधिवत लॉन्च किया गया। कार्यक्रम में प्रेस्टीज हंडर्ड के डायरेक्टर श्री अनुराग वाधवा, तन्मय शेलतु, अनुष्क वाधवा, हंडर्ड टीएसएम श्री प्रभात शुक्ला एवं गुप जनरल मैनेजर संजय शुक्ला उपस्थित रहे। उन्होंने टैक्सी सेगमेंट के लिए उपलब्ध हंडर्ड वाहनों की विशेषताओं और लाभों की जानकारी दी। अधिकारियों ने बताया कि एनआईओएस और प्राइम टैक्सी वाहन आकर्षक कीमत 6,39,900/- से प्रारंभ हैं और टैक्सी संचालन के सभी मापदंडों पर खरे उतरते हैं। सभी वाहन शोरूम में टेस्ट ड्राइव के लिए उपलब्ध हैं। उन्होंने यह भी बताया कि शहर में अब 4-5 सीएनजी स्टेशन उपलब्ध होने से सीएनजी टैक्सी संचालन और अधिक सुविधाजनक हो गया है। कार्यक्रम में टैक्सी संचालकों ने नए मांडलों में विशेष रुचि दिखाई।

श्रद्धा कॉलोनी में श्रीमद् भागवत कथा का हुआ समापन

जबलपुर। श्री बांके बिहारी सेवा समिति के तत्वावधान में उखरी रोड स्थित श्रद्धा कॉलोनी में आयोजित श्रीमद् भागवत कथा का विगत दिवस भक्तिमय वातावरण में भव्य समापन हुआ। 13 जनवरी से प्रारंभ हुई इस आठ दिवसीय कथा में भागवत मनीषी पं. अतुल जी महाराज ने अपनी ओजस्वी वाणी से श्रीमद् भागवत कथा का भावपूर्ण रसपान कराया।



कथा का शुभारंभ भव्य कलश यात्रा एवं शोभायात्रा से हुआ, जिसमें गाजे-बाजे, भक्तिमय बैंड धुनों और भक्ति गीतों के साथ श्रद्धालुओं ने पूरे श्रद्धा कॉलोनी क्षेत्र में जयघोष किया। इसके पश्चात व्यास पीठ पूजन एवं दीप प्रज्वलन के साथ कथा प्रारंभ हुई। कथा के दौरान परीक्षित जन्म, ध्रुव भक्त चरित्र, प्रह्लाद चरित्र, श्रीकृष्ण जन्मोत्सव, गोवर्धन पूजा, रक्मिणी

विवाह एवं सुदामा चरित्र जैसे दिव्य प्रसंगों का सजीव वर्णन किया गया। कथा प्रारंभ पूर्व व्यास पीठ का पूजन राजू रजक एवं रणजीत सिंह द्वारा किया गया। इस अवसर पर समिति की अध्यक्ष श्रीमती ललिता देवी, कथा मार्गदर्शक डॉ. अरुण मिश्रा, दीपांशु शुक्ला, सुनीता मिश्रा, सरोज विश्वकर्मा, कंचन पटेल, राजकुमारी सोनी, हरिओम पटेल, कुसुम पटेल, पुष्पा सोनी, कुसुम त्रिवेदी, विमला चौबे, उषा खरे, पूजा पाण्डेय, संजय सूर्यवंशी, अंशुल यादव, राजेश सोनी, अशोक सोनी, ब्रजेश स्थापक, वर्षा साहू, कविता लालवानी एवं उमाकांत रावत सहित बड़ी संख्या में श्रद्धालु उपस्थित रहे।

एम.पी. ट्रांसको के कार्मिकों ने सीखी जीवन रक्षक तकनीकें

जबलपुर। मध्यप्रदेश पावर ट्रांसमिशन कंपनी (एम.पी. ट्रांसको) एवं शासकीय बुंदेलखण्ड चिकित्सा महाविद्यालय, सागर के संयुक्त तत्वावधान में सी.पी.आर. एवं अन्य जीवन रक्षक तकनीकों पर प्रशिक्षण कार्यशाला आयोजित की गई। ट्रांसमिशन लाइन मटेनेंस विभाग की पहल पर आयोजित इस कार्यशाला में अधीक्षक अभियंता एम.वाय. मंसूरी एवं कार्यपालन अभियंता एस.के. मुंडा ने प्रशिक्षण की उपयोगिता पर प्रकाश डाला। सहायक अभियंता एम.ए. बेग एवं कनिष्ठ अभियंता जे.पी. आसटी के प्रयासों से आयोजित इस कार्यशाला में एम.पी. ट्रांसको एवं मध्य प्रदेश पूर्व क्षेत्र कंपनी, सागर के लगभग 100 मटेनेंस, ऑपरेटिंग एवं सुरक्षा कर्मियों ने सहभागिता की। मानव पुतलों एवं वीडियो के माध्यम से सी.पी.आर. का व्यवहारिक प्रशिक्षण भी दिया गया। साथ ही पानी में डूबे व्यक्ति का बचाव, शॉक की स्थिति, श्वास नली में फंसी वस्तु एवं चोट पर प्राथमिक उपचार की जानकारी दी गई। प्रशिक्षण बोपमसी, सागर के विशेषज्ञ चिकित्सकों—डॉ. सत्येंद्र उईके, डॉ. मोहम्मद इलियास, डॉ. दीपक गुप्ता, डॉ. सौरभ जैन एवं डॉ. उमेश पटेल द्वारा दिया गया।



हिन्दू धर्म में जनेऊ संस्कार का विशेष महत्व : आचार्य संतोष शास्त्री महाराज

जबलपुर। ब्राह्मण स्वयंवर संस्कार महासभा द्वारा पंचमुखी हनुमान मंदिर, उखरी रोड, विजय नगर में वृहद सामूहिक यज्ञोपवीत (उपनयन) एवं कर्णछेदन संस्कार का आयोजन पूर्ण वैदिक विधि-विधान से संपन्न हुआ। इस अवसर पर जबलपुर सहित समीपवर्ती जिलों के 51 बटुकों का सामूहिक उपनयन संस्कार एवं बालक-बालिकाओं का कर्णछेदन संस्कार किया गया। कार्यक्रम में नगर पंडित सभा के महामंत्री आचार्य संतोष शास्त्री महाराज ने कहा कि हिंदू धर्म में जनेऊ संस्कार का विशेष महत्व है, जिसे सोलह संस्कारों में से एक माना गया है। उपनयन का अर्थ है व्यक्ति को ईश्वर और ज्ञान के समीप ले जाना। जनेऊ के तीन धागे देवव्रत, पितृव्रत और ऋषिव्रत के प्रतीक हैं। महासभा के संस्थापक पं. वीरेंद्र तिवारी, अध्यक्ष पं. मुन्नालाल दुबे, महासचिव पं. दिलीप तिवारी



एवं संगठन मंत्री पं. चंद्रशेखर शर्मा ने बताया कि यह सामूहिक कर्णछेदन संस्कार पूरे प्रदेश में अपने प्रकार का प्रथम वैदिक आयोजन रहा। कार्यक्रम का शुभारंभ मां नर्मदा एवं भगवान परशुराम के पूजन-अर्चन से किया गया। आयोजन में

जिला कार्यकारिणी* अध्यक्ष पंडित मुन्नालाल दुबे, महासचिव पंडित दिलीप दुबे, संगठन मंत्री पंडित चंद्रशेखर शर्मा पत्रकार, पंडित बृजेंद्र उरमालिया, पंडित विनय मोहन मिश्रा, महेश स्थापक, पंडित अवधेश मिश्रा, राकेश खम्मरिया,

अजय तिवारी, पंडित विजय मिश्रा, पंडित सत्य प्रकाश शर्मा, पंडित रामस्वरूप उपाध्याय, दिवाकर शर्मा महिला प्रदेश कार्यकारिणीअध्यक्ष मीरा दुबे जागृति शुक्ला, मिथिलेश तिवारी, जया मिश्रा, वनिता मालवीय, पुष्पा तिवारी, सुनीता तिवारी, विभा उपाध्याय, सीमा तिवारी, संगीता तिवारी, अनीता शुक्ला, कविता पाठक, आरती मिश्रा, मीनाक्षी तिवारी, स्वाति दीक्षित, कल्पना अजीत तिवारी, संरक्षक मंडल पंडित रविंद्र बाजपेई, पंडित सुशील शुक्ला, पंडित प्रेम शंकर तिवारी, पंडित त्रिपाठी, डॉक्टर संजय गौतम, मार्गदर्शक पंडित राम दुबे, पंडित बलदेव प्रसाद त्रिपाठी, पंडित नरिन कांत बाजपेई पत्रकार, पंडित एच पी तिवारी, पंडित अतुल बाजपेई, पंडित अतुल मिश्रा, पंडित राजेश पाठक सहित अनेक लोग उपस्थित रहे।



“सनातन नाइट्स” : युवाओं के लिए भजन क्लबिंग का नया अनुभव

जबलपुर। सौभाग्य लक्ष्मी ऑर्गनाइजेशन द्वारा कचनार क्लब में विशेष आध्यात्मिक और सांस्कृतिक कार्यक्रम “सनातन नाइट्स” का नया आयोजन किया गया। यह कार्यक्रम विशेष रूप से युवाओं के लिए समर्पित था, जिसमें भजन क्लबिंग की नई और आकर्षक अवधारणा प्रस्तुत की गई। आयोजक टीम मंगु तिवारी, सोनू साहू, निशा यादव, सुनीता पचौरी और नमता तिवारी ने बताया कि कार्यक्रम का मुख्य उद्देश्य युवाओं को नाइट क्लबिंग, पार्टियों और शराब जैसी नकारात्मक प्रवृत्तियों से दूर रखते हुए उन्हें भक्ति, संगीत और आध्यात्मिकता की ओर आकर्षित करना था। “सनातन नाइट्स” के माध्यम से यह संदेश दिया गया कि आनंद, ऊर्जा और उत्साह केवल भौतिक मनोरंजन में ही नहीं, बल्कि भजन, कीर्तन और सनातन संस्कृति में भी समाज रूप से पाया जा सकता है। कार्यक्रम में अंशुली सिंह, सुरभि तिवारी, शिवा पाठक, इशिका साहू और समृद्धि गुप्ता ने विशेष सहयोग दिया। “सनातन नाइट्स” युवाओं के लिए न केवल एक कार्यक्रम, बल्कि एक नई सोच, नया मार्ग और नया अनुभव लेकर आता है।

जायसवाल समाज महिला मंडल ने किया एक शाम समाज के नाम का आयोजन

जबलपुर। जायसवाल समाज जबलपुर के महिला मंडल द्वारा युवराज होटल, विजय नगर में “एक शाम समाज के नाम” कार्यक्रम का भव्य आयोजन किया गया। कार्यक्रम का शुभारंभ भगवान सहस्रबाहु के चित्र के पूजन-अर्चन एवं दीप प्रज्वलन के साथ समाज के अध्यक्ष केशव जायसवाल, राजलक्ष्मी शिवहरे, आर.एल. शिवहरे, विनिता राय एवं समारोह की अतिथि महिला मोर्चा प्रदेश अध्यक्ष अश्विनी परांजपे द्वारा किया गया। कार्यक्रम में समाज के बच्चों एवं बड़ों ने नृत्य प्रस्तुतियों से समां बांधा।



“जायसवाल गॉट टैलेंट” के माध्यम से प्रतिभागियों ने अपनी प्रतिभा का प्रदर्शन किया, वहीं रैंप वॉक में सभी आयु वर्ग के प्रतिभागियों ने दर्शकों को मंत्रमुग्ध कर दिया। महिलाओं ने ब्रेड से बने स्वादिष्ट व्यंजनों की प्रतियोगिता के माध्यम से अपने हुनर का परिचय दिया। व्यंजन प्रतियोगिता में 50, नृत्य प्रतियोगिता में 35, जायसवाल गॉट टैलेंट में 25 एवं रैंप वॉक में 40 प्रतिभागियों ने भाग लिया। आयोजन को सफल बनाने में महिला मंडल की अनेक सदस्यों का महत्वपूर्ण योगदान रहा।अध्यक्ष केशव जायसवाल ने अपने

उद्बोधन में कहा कि ऐसे आयोजन समाज की एकता को मजबूत करते हैं और लोगों को अपनी प्रतिभा दिखाने का अवसर प्रदान करते हैं। सभी प्रतिभागियों को प्रमाण पत्र एवं विजेताओं को पुरस्कार 26 जनवरी को समाज द्वारा मदन महल रेलवे स्टेशन स्थित उत्सव भवन में आयोजित युवक-युवती परिचय सम्मेलन में प्रदान किए जाएंगे। कार्यक्रम का संचालन श्रेता विशाल जायसवाल एवं राजश्री जायसवाल ने किया तथा आभार प्रदर्शन सचिव विजय जायसवाल ने किया।

जीवन को संतुलित करने मुनिश्री प्रमाण सागरजी ने रखे उद्गार

जबलपुर। स्वास्थ्य का संबंध केवल तन से ही नहीं, बल्कि मन और चेतना से है यदि हमने मन को साध लिया तो तन अपने आप स्वस्थ रहेगा उपरोक्त उद्गार भावनायोग प्रणेता मुनि श्री प्रमाणसागर महाराज ने डी.एन.जैन महाविद्यालय के विशेष पांडाल में समग्र जीवन को संतुलित करने का मार्गदर्शन देते हुये प्रातःकालीन धर्म सभा में व्यक्त किये। उन्होंने धर्म अर्थ काम, मोक्ष इन चारों पुरुषार्थों की बात करते हुये कहा कि चारों के मूल में शंभोरायण ही प्रमुख है, जिसका स्वस्थ शरीर इन्द्रियों संयत हो, मन नियंत्रित हो तथा आत्मा प्रसन्न हो वह व्यक्ति स्वस्थ माना जाता है, मुनि श्री ने कहा जब बीमारी आती है, तो सबसे पहले तन पर प्रभाव पड़ता है, भावनाओं में विकृति तथा मन और विचार में परिवर्तन से शरीर के हार्मोन्स बिगड़ने लगते हैं, जिससे जिससे विषाक्त रसायन उत्पन्न हो जाते हैं, मुनि

बीमारी की जड़ तन नहीं मन है



ब्लड प्रेशर, अलसर आदि रोग पनपते हैं, तथा नकारात्मक प्रवृत्तियां हावी होती हैं, जिससे हमारा इन्धुनिटी सिस्टम कमजोर हो जाता है, मुनि श्री ने वृत्स मुहूर्त में उठने के फायदे गिनाते हुये कहा कि यह साधना का काल कहलाता है, इससे स्मरण शक्ति मजबूत होती है। मुनिसिंध के प्रवक्ता अविनाश जैन विद्यावाणी एवं सुवोहू कामरेड ने बताया प्रवचन के पश्चात बाल ब्र.अभय भैया आदित्य ने टेलीग्राफ ग्राउण्ड रानीताल में आगमी 30 जनवरी से 6 फरवरी तक जबलपुर शहर में प्रथम बार संस्कृत भाषा में निवद्ध श्री सिद्धचक्र महामंडल विधान का भूमि पूजन कराया तथा मध्याह्न में अहमदाबाद से आये निरंजन जी ने भारत सरकार द्वारा अल्पसंख्यकों के लिये चलाई जा रही योजनाओं की जानकारी वक्शों के माध्यम से दी। इस अवसर पर राष्ट्रीय दिगम्बर जैन युवा महासंघ तथा सकल दि. जैन समाज के अनेक गणमान्य नागरिक उपस्थित थे।

अशोक हॉल स्कूल में हुआ दीक्षांत समारोह

कक्षा चौथी के विद्यार्थियों ने धन्यवाद ज्ञापन प्रस्तुत किया। कार्यक्रम शाला की संस्थापिका श्रीमती अर्पिता मालपाणी, सी.ई.ओ. गंगाधरन, प्राचार्या श्रीमती आशिमा जॉन एवं प्रधान अध्यापिका श्रीमती आस्था कथूरिया के मार्गदर्शन में संपन्न हुआ।

नाम परिवर्तन सूचना

मैं, मोहम्मद सखावत कुशैरी पिता हाजी नहै निवा, उम्र 62 वर्ष, निवासी- न. लन. 742/1106, मंडी मदारटकी, रजा चौक, जामा मस्जिद के पास, जबलपुर। मैं अयोक्त पते का स्थाई निवासी हूँ व जन्म से भारतीय नागरिक हूँ। भारतीय पासपोर्ट क्रं. A475996 का धारक हूँ, जो कि पासपोर्ट में मेरा नाम मो. सखावत (MOHD- SAKHAVAT) दर्ज है, जबकि मेरे अन्य दस्तावेजों, आधार कार्ड, पैनकार्ड में मेरा नाम मोहम्मद सखावत कुशैरी (MOHAMMAD SHAKHAWAT QURESHI) दर्ज है। मैं सखावत (MOHD- SAKHAVAT) एवं मोहम्मद सखावत कुशैरी (MOHAMMAD SHAKHAWAT QURESHI) दोनों एक ही व्यक्ति यानि मुझ परपत्यकर्ता को ही नाम हूँ मैं दोनों ही नामों से जाना व पहचाना जाता हूँ। मेरे सम्पन्न दस्तावेजों में मेरा सही नाम मोहम्मद सखावत कुशैरी (MOHAMMAD SHAKHAWAT QURESHI) लिखा, पढ़ा, मना व अंकित किया जावे।

सही नाम: मोहम्मद सखावत कुशैरी
गलत नाम: मो. सखावत कुशैरी

CHANGE OF NAME
I, ARMY NO. 15445195H, RANK- SEP. NAME BHOSALE MADHAV VISHNU S/O VISHNU KISHANHARI BHOSALE, OF UNIT MH, JABALPUR(M.P.), R/O SOMANWADI, BEED MAHARASHTRA 431519 solemnly declare and affirm on oath under, I am presently residing at the above mentioned address. My Mother, Aadhar card my Mother Name (UJWALA VISHNU BHOSALE) which is true and correct but in my Army service Record my Mother Name is recorded (UJWALA) Which is incorrect. True and correct Name of my Mother is (UJWALA VISHNU BHOSALE) and same Name shall be corrected in my Army service Record. Above variation Name of my Mother this affidavit is being furnished.

CORRECT NAME
(UJWALA VISHNU BHOSALE)
INCORRECT NAME-(UJWALA)



अजय ने की एआई निर्मित फिल्म बाल तान्हाजी की घोषणा

मुंबई। अजय देवगन ने अपनी एक नई फिल्म की घोषणा कर दी है। यह एक एआई निर्मित फिल्म होगी। अजय देवगन साल 2020 में आई अपनी सुपरहिट फिल्म 'तान्हाजी: द अनसंग वॉरियर' की कहानी एक बार फिर लेकर आ रहे हैं। हालांकि, इस बार ये कहानी एक नए अंदाज में पेश की जाएगी। क्योंकि, अजय देवगन

और निर्माता दानिश देवगन ने अपने लेंस वॉल्ट स्टूडियो (एलवीएस) के तहत आई निर्मित फिल्म 'बाल तान्हाजी' की घोषणा की है। 2020 में रिलीज हुई ब्लॉकबस्टर फिल्म 'तान्हाजी: द अनसंग वॉरियर' की ही दुनिया पर आधारित 'बाल तान्हाजी' इस फिल्म की दुनिया को अनछुए पहलुओं की ओर ले जाएगी।

लाइफ Style


श्रद्धा

मेरा संडे आज है, क्या कर लगे

एजेसी मुंबई

अभिनेत्री श्रद्धा कपूर ने सोमवार को सोशल मीडिया पर अपनी कुछ फोटोज शेयर की हैं। पोस्ट शेयर कर उन्होंने मजेदार कैप्शन लिखा है, जिस पर नेटिजन्स के रिप्लाय आ रहे हैं। श्रद्धा अपने सोशल मीडिया पोस्ट के साथ फनी कैप्शन लिखने के लिए जानी जाती हैं।

सोमवार को एक बार फिर कुछ ऐसा ही हुआ। उन्होंने अपनी कुछ फोटोज शेयर की हैं। इसके साथ ऐसी बात लिखी है कि उनके फैस और नेटिजन्स हंसी नहीं रोक पा रहे। दरअसल, श्रद्धा कपूर आज सोमवार को रविवार का लुफ उठा रही हैं। रविवार मनाने की जगह श्रद्धा सोमवार को रविवार की छुट्टी मना रही थीं। उन्होंने अपने इंस्टाग्राम अकाउंट से एक पोस्ट शेयर किया है। उन्होंने अपनी दो फोटोज शेयर की हैं, जिनमें मैसी लुक में नजर आ रही हैं। इसके साथ एक्ट्रेस ने कैप्शन लिखा है, 'मेरा संडे आज है, क्या कर लगे?' श्रद्धा कपूर के इस पोस्ट पर नेटिजन्स के कमेंट्स की झड़ी लग गई है। एक यूजर ने लिखा, 'आखिर हम स्त्री जी का क्या हो बिगाड़ लेंगे।' एक यूजर ने लिखा, 'हम भी संडे मना लेंगे, लेकिन आज कैसे मंडे ही है।' कुछ यूजर्स सवाल भी कर रहे हैं। एक यूजर ने लिखा, 'इतना एआई देख लिया कि अब सब एआई लगता है।' इस पर श्रद्धा ने जवाब दिया है, 'जब सब एआई है तो कुछ एआई नहीं है।' एक यूजर ने लिखा, 'आज मेरा फ्राइडे है।' इस पर एक्ट्रेस ने कहा, 'आपने लाइफ ब्रेक कर ली है। बधाई हो।' एक यूजर ने लिखा, 'उदयपुर आओ, बताता हूँ।' श्रद्धा ने लिखा है, 'आ रही हूँ।'



हॉलीवुड मसाला

टिमोथी से कर ली सीक्रेट शादी

नई दिल्ली। हॉलीवुड में इन दिनों काईली जेनर और टिमोथी चालमेट के रिश्ते को लेकर खूब चर्चा हो रही है। हाल ही में दोनों ने एक साथ गोल्डन ग्लोब अवॉर्ड्स में एक साथ शिरकत की। इस दौरान सभी की नजरें इस कपल पर ही आकर ठहरती हैं। वैसे भी दोनों अपने रिश्ते को जगजाहिर कर चुके हैं। हालांकि, अब खबर आ रही है कि टिमोथी और काईली शादी के बंधन में बंध चुके हैं। दरअसल, हाल ही में जब दोनों स्टार गोल्डन ग्लोब अवॉर्ड्स में पहुंचे तो यहां पर दोनों ने एक दूसरे को किस किया और इसके बाद से दुनियाभर में इस कपल की चर्चा हुई।




नए सस्पेंस और थ्रिल के साथ लौट रहीं जेंडया...

नई दिल्ली। जिस वेब सीरीज ने जेंडया को 2 एमी अवॉर्ड्स, एक क्विंटस चॉइस अवॉर्ड और एक गोल्डन ग्लोब अवॉर्ड दिलाया है, उस वेब सीरीज के नए सीजन से एक बार फिर हॉलीवुड एक्ट्रेस धमाल मचाने के लिए एकदम तैयार हैं। हम बात कर रहे हैं टॉप रेटेड साइकोलॉजिकल थ्रिलर यूफोरिया की जिसका नया सीजन जल्द ही रिलीज होने वाला है। चार साल बाद हॉलीवुड सीरीज यूफोरिया सीजन 3 रिलीज होने जा रहा है। यह एक साइकोलॉजिकल थ्रिलर है जिसमें जेंडया ने मुख्य भूमिका निभाई है। अब सीरीज में नए पहलु के साथ जेंडया की वापसी हुई है। यूफोरिया सीजन 3 का ट्रेलर जारी किया गया है जो सस्पेंस, थ्रिल और एक्शन से भरपूर है। सीजन 3 की कहानी जेंडया और बाकी बच्चों के एडल्टहुड के इर्द-गिर्द घूमने वाली है।



पुष्पा-2 हुई जापान में रिलीज, मिले तोहफे

मुंबई। अल्लु अर्जुन और रश्मिका मंदाना 2024 की ब्लॉकबस्टर फिल्म 'पुष्पा 2: द रूल' के प्रमोशन के लिए जापान गए थे। यह फिल्म जापान में 16 जनवरी को रिलीज हुई। इस दौरान फैस ने रश्मिका मंदाना को दो सारी चिट्ठियां और खूबसूरत तोहफे दिए। घर लौटने के बाद जब उन्होंने इन सभी तोहफों को देखा और चिट्ठियां पढ़ीं तो वह भावुक हो उठीं। साल 2024 में रिलीज हुई अल्लु अर्जुन स्टारर फिल्म 'पुष्पा 2: द रूल' का डंका अभी भी बज रहा है। इस मूवी का 16 जनवरी को जापान में प्रीमियर हुआ। इस मौके पर एक्टर के साथ एक्ट्रेस रश्मिका मंदाना भी नजर आईं। और उन्होंने इंस्टाग्राम पर वहां की कुछ झलकियां फैस के साथ शेयर कीं। इसके साथ ही लंबा-चौड़ा एक कैप्शन भी लिखा। वहां के लोगों का आभार जताया।



भगवान खाटू श्याम पर बन गई है फिल्म

मुंबई। नीम करोली बाबा पर एआई की मदद से कई भाषाओं में सीरीज बन रही है और इसी बीच भगवान खाटू श्याम पर एआई से पहली फिल्म बनाई गई है। सिंगर कन्हैया मिश्राल ने इसे बनाया है और कुछ दिन पहले टीजर भी रिलीज किया था। सिंगर कन्हैया लाल मिश्राल, 7 साल की उम्र से भजन गा रहे थे और भगवान खाटू श्याम को बहुत मानते हैं। इस फिल्म के जरिए खाटू श्याम भगवान की कथाओं के अलावा कई और चीजों के बारे में बताया जाएगा। दो हफ्ते पहले ही फिल्म का टीजर रिलीज किया गया था, जिसका नाम 'जय जय बाबा श्याम' रखा गया है। खाटू श्याम भगवान पर बनी एआई फिल्म के जरिए यह बताया चाहते थे कि उनका पिछला जन्म कैसा था, उनका पुनर्जन्म, उनकी कथाएं और साथ ही ये कि क्यों खाटू श्याम को हारे का सहारा कहा जाता है।

टीवी मसाला

पता नहीं लौटूंगी या नहीं, नेहा ने अचानक काम से बनाई दूरी

नई दिल्ली। 'इंडियन आइडल' की जज और सिंगर नेहा कक्कड़ ने फैस को चौका दिया है और उन्होंने घोषणा की है कि वो कुछ दिनों के लिए काम से बेक ले रही हैं। इतना ही नहीं, नेहा ने अपनी पर्सनल लाइफ की दिक्कतों को लेकर भी हिट दिया है और कहा कि वो रिश्तों से भी बेक पर हैं। 'इंडियन आइडल' की जज और सिंगर नेहा कक्कड़ ने अचानक फैस को चौका दिया है। अपने गाने 'कैडी शॉप' को लेकर कुछ ही हफ्तों तक जमकर ट्रोलिंग और आलोचना झेलने के बाद नेहा कक्कड़ ने घोषणा की है कि वह कुछ समय के लिए लाइमलाइट से दूर रहेंगी। सिंगर ने बताया कि वह अपनी निजी और प्रोफेशनल लाइफ, यहां

तक कि रिश्तों से भी बेक ले रही हैं, और उन्होंने यह भी कहा कि उन्हें पक्का नहीं पता कि वह वापसी करेंगी या नहीं। सोमवार को नेहा कक्कड़ ने इंस्टाग्राम स्टोरीज पर घोषणा की कि वह 'जिम्मेदारियों, रिश्तों और काम' से बेक ले रही हैं। उन्होंने इंस्टा स्टोरी में लिखा, 'अब जिम्मेदारियों, रिश्तों, काम और उन सभी चीजों से कुछ समय के लिए बेक लेने का समय है जिन्हें बंद करने में मैं अभी सौच सकती हूँ। पता नहीं मैं वापस आऊंगी या नहीं। धन्यवाद।' उन्होंने एक बार फिर पोस्ट करके प्याराली से अनुरोध किया कि वे उनकी वीडियो न बनाएं। उन्होंने लिखा, 'मैं प्याराली और फैस से अनुरोध करती हूँ कि वे मेरी वीडियो के लिए साइट तय न करें। मैं मलती से युवराज सिंह के और मुझे इस दुनिया में स्वतंत्र तरीके से जीने देंगे। कृपया कैमरे न लगाएं। मेरा आपसे अनुरोध है। मेरी शांति के लिए आप सब इतना तो कर ही सकते हैं।'

जूनियर क्रिकेटर्स को धमकाते थे युवराज

नई दिल्ली। 'द गेट इंडियन कपिल शो' के नए एपिसोड का झलक दिख चुका है और इसमें क्रिकेटर्स वीरेंद्र सहवाग, मोहम्मद कैफ और युवराज सिंह नजर आने वाले हैं। तीनों ने अपनी जिंदगी के मजेदार किस्से सुनाए। युवराज सिंह और सहवाग की बातें तो आपको लगेपोंट कर देंगी। कपिल ने युवराज सिंह और मोहम्मद कैफ के क्रिकेट सफर की भी तारीफ की। बाद में, कॉमेडियन ने युवराज से जूनियर क्रिकेटर्स को धमकाने के आरोपों के बारे में पूछा। उन्होंने रोहित शर्मा का एक पुराना वीडियो दिखाया, जिसमें रोहित शर्मा युवराज से अपनी पहली मुलाकात के बारे में बात करते थे। यह वीडियो देखकर सब हंस पड़े। वीडियो में रोहित ने कहा, 'जब मैं पहली बार क्रिकेट बस में बैठा, तो मुझे नहीं पता था कि सीनियर खिलाड़ियों के लिए साइट तय होती है। मैं मलती से युवराज सिंह की साइट पर बैठ गया और उसने मुझे जो धूकर देखा, वो क्या था! उसके बाद मैं कभी वहां नहीं बैठा।'

एक-दूजे के इश्क में डूबे नजर आए सिद्धांत और मृणाल...

मुंबई। फिल्म 'दो दीवाने सहर' में का रोमांटिक टीजर रिलीज हो चुका है। इसके टीजर में सिद्धांत चतुर्वेदी और मृणाल ठाकुर का लव केमिस्ट्री देखने को मिली। संजय लीला भंसाली के भंसाली प्रोडक्शंस और जी स्टूडियो के बैनर तले बनी यह फिल्म इस वेंलेंटाइन वीक पर रिलीज होगी। टीजर में मेकअप ने दावा किया है कि इस बार प्यार के मौसम में इस 'इश्क' से 'इश्क' हो जाएगा। 'मॉम' जैसी फिल्म बना चुके निर्देशक रवि उदयवार ने इस फिल्म का निर्देशन किया है। 'दो दीवाने सहर' के टीजर की शुरुआत बैकग्राउंड में बज रहे फिल्म 'चरोबा' के मशहूर गाने 'दो दीवाने सहर' में से होता है। इसलिए, यह थोड़ा अनोखा है। टीजर की शुरुआत में मृणाल और सिद्धांत रोमांटिक अंदाज में नजर आते हैं, लेकिन टीजर के आखिर के कुछ सेकेंड में यह प्रेम कहानी दर्द के एहसास में



बदलती दिखाई देती है। करीब 1 मिनट के टीजर में इसमें प्यार और दर्द दोनों को दिखाया गया है। निर्माताओं ने आज 'दो दीवाने सहर' में का टीजर शेयर किया। टीजर के साथ निर्माताओं ने कैप्शन में लिखा, 'क्योंकि हर 'इश्क' परफेक्ट नहीं होता, पर काफी होता है। इस शहर की एक ऐसी ही अधूरी लेकिन पूरी प्रेम कहानी के साक्षी बनिए।' 'दो दीवाने सहर' में को अभिरुचि चंद ने लिखा और रवि उदयवार ने निर्देशन किया है। यह एक रोमांटिक ड्रामा फिल्म है। फिल्म का निर्माण संजय लीला भंसाली, प्रेरण सिंह, उमेश कुमार बंसल और भरत कुमार रंगा ने जी स्टूडियो, रैनकोर्प मीडिया और भंसाली प्रोडक्शंस के बैनर तले किया है। यह फिल्म 20 फरवरी 2026 को सिनेमाघरों में रिलीज होगी। फिल्म में सिद्धांत चतुर्वेदी और मृणाल ठाकुर मुख्य भूमिका में हैं।

पूरे वीक होगा महा मनोरंजन, थिएटर्स से ओटीटी तक रिलीज होंगी ये नई फिल्मों और सीरीज...

नई दिल्ली। सोमवार 19 जनवरी से नए सप्ताह की शुरुआत हो गई है। इस वीक कई नई फिल्मों थिएटर्स में रिलीज होंगी, जिनमें सबसे ज्यादा चर्चा 'बॉर्डर 2' की हो रही है। मगर, ओटीटी पर भी काफी कुछ खास आने वाला है। कई दिलचस्प फिल्मों और सीरीज इस वीक ओटीटी पर दस्तक देंगी। हम आपके लिए 19 से लेकर 25 जनवरी तक रिलीज होने वाले लेटेस्ट थिएटर की लिस्ट लेकर आए हैं, जिन्हें आप सिनेमाघरों से लेकर ओटीटी प्लेटफॉर्म तक आसानी से देख सकते हैं।

गुरुदास इश्क : विजय वर्मा और पारिमा सना शेख अभिनीत फिल्म गुरुदास इश्क 28 नवंबर 2025 को सिनेमाघरों में रिलीज हुई थी। अब यह फिल्म ओटीटी पर दस्तक देने जा रही है। 'गुरुदास इश्क' 23 जनवरी से जियो हॉटस्टार पर स्ट्रीम होगी। इस फिल्म का निर्देशन विमल पुरी ने किया है। इसमें नसीरुद्दीन शाह और शारिब हाशमी जैसे सितारे भी हैं।

तेरे इश्क में : कृति सेनल और धनुष अभिनीत फिल्म तेरे इश्क में बीते वर्ष नवंबर में सिनेमाघरों में रिलीज हुई थी। फिल्म का निर्देशन आनंद एल राय ने किया है। अब इस सप्ताह यह फिल्म ओटीटी पर आ रही है। तेरे इश्क में 23



जनवरी से नेटफ्लिक्स पर स्ट्रीम होगी। इस फिल्म में प्रकाश राज, प्रियांशु पन्थुली और तोता रॉय चोपरा जैसे सितारे हैं।

मार्क : कन्नड फिल्म मार्क भी सिनेमाघरों के बाद अब ओटीटी पर आ रही है। यह फिल्म 25 दिसंबर, 2025 को रिलीज हुई थी। वहीं, अब यह डिजिटल प्लेटफॉर्म पर दस्तक देने वाली है। यह फिल्म 23 जनवरी से जियो हॉटस्टार पर उपलब्ध होगी। इस फिल्म में किरवा सुदीप का लीड रोल है। उनके अलावा शाहन टॉम चाको, नवीन चन्द्र, विक्रान्त और योगी बाबू जैसे कलाकार भी नजर आएंगे।

रपेस जेन : चन्द्रयान - यह सस्पेंस साइंस ड्रामा सीरीज भी इस सप्ताह की ओटीटी लिस्ट में शामिल है। यह 23 जनवरी से ओटीटी प्लेटफॉर्म जियो हॉटस्टार पर स्ट्रीम होगी। इस सीरीज के क्रिएटर अरुण कुमार हैं। इसमें श्रिया सरन, गोपाल दत्त, नकुल मेहता, प्रकाश बेलावाड़ी और दानिश सैत जैसे सितारे हैं।

हिराई और इट्स नॉट लाइक दैट : इसके अलावा तमिल कन्नड कोर्टड्राम ड्रामा फिल्म भी इस सप्ताह की ओटीटी लिस्ट में है। 23 जनवरी से जी5 पर स्ट्रीम होगी। वहीं अमेरिकी ड्रामा सीरीज 'इट्स नॉट लाइक दैट' की भी काफी चर्चा हो रही है, जो 25 जनवरी से प्राइम वीडियो पर स्ट्रीम होगी।

गुडलुक्स पर लड़कियां थीं फिदा, खून भरी मांग रही कॅरियर की यादगार फिल्म

80 के दशक में दर्शकों का दिल जीतने वाला विलेन

नई दिल्ली। 70 और 80 के दशक में कई स्टार ऐसे आए जिन्होंने अपनी एक अलग पहचान बनाई और ये पहचान सिर्फ हिंदी सिनेमा तक ही सीमित नहीं रही बल्कि ये पहचान इंटरनेशनल लेवल तक गई। आज हम आपको एक ऐसे एक्टर की कहानी बताएंगे जो पर्दे पर हीरो बना तो विलेन बनकर भी उसने लोगों का दिल जीता। उसके गुडलुक्स पर लड़कियां फिदा थीं और यही जगह है कि निजी जीवन में उस एक्टर ने 4 बार शादियां कीं।

फिल्मों में आकर छा गए

16 जनवरी 1946 को पंजाब में हुआ था। कबीर बेदी को शुरू से ही एक्टर और मॉडल बनने का शौक था। लंबी कर-काठी वाले कबीर बेदी धीरे-धीरे मॉडलिंग की तरफ बढ़े और फिर हिंदी सिनेमा में आ गए। मॉडलिंग और विज्ञापनों में काम करते-करते कबीर बेदी को साल 1971 में पहली फिल्म हलवल में काम करने का मौका मिला और ये उनकी डेब्यू फिल्म बनी। इसके बाद वो साल 1973 में फिल्म कच्चे धाने में नजर आए और इस फिल्म से हिट हो गए। इस फिल्म के बाद वो कई फिल्मों में नजर आए। हालांकि ज्यादातर फिल्मों में वो विलेन बनकर ही दिखे। साल 1988 में रेखा के साथ आई फिल्म खून भरी मांग उनके कॅरियर की यादगार फिल्म रही है।

हॉलीवुड में भी बनाई पहचान

कबीर बेदी सिर्फ हिंदी सिनेमा तक सीमित नहीं रहे। उनके लुक्स के चलते उन्होंने हॉलीवुड में भी काम किया। इटली की टीवी सीरीज 'सैडोका' में भी उन्होंने काम किया। इस टीवी शो में वो समुद्री डाकू के किरदार में नजर आए। ये शो पूरे यूरोप में इतना हिट हुआ कि कबीर बेदी वहां के 'नेशनल हीरो' तक बन गए। इटली की सरकार ने उन्हें अपने सर्वोच्च नागरिक सम्मान 'ऑर्डर ऑफ मेरिट' से भी नवाजा। इसके अलावा उन्होंने जेम्स बॉन्ड के साथ भी काम किया। साल 1983 में वो बॉन्ड सीरीज का हिस्सा बने। इस फिल्म में उनके हीरो रॉजर मूर (Roger Moore) के फाइट सीन्स की खूब चर्चा हुई। कबीर बेदी ऐसे पहले भारतीय थे जिन्होंने जेम्स बॉन्ड फिल्म में मेन विलेन 'गोबिंद' का किरदार निभाने का मौका मिला था।



70 साल की उम्र में चौथी बार बने दूल्हा

तीन शादियां और एक ग्लॉबल से रिश्ता टूटने के बाद कबीर बेदी की जिंदगी में दस्तक दी परवीन दुसांझ ने। परवीन और कबीर बेदी लंबे समय तक दोस्त रहे लेकिन अपने 70वें जन्मदिन से पहले कबीर ने परवीन दुसांझ को अपना हमसफर बना लिया और दोनों की इस शादी में इंटरनेट पर खूब चर्चा बटोरी। बड़ी बात ये है कि कबीर से परवीन दुसांझ पूरे 30 साल छोटी हैं। जब परवीन और कबीर बेदी की शादी हुई तब परवीन की उम्र 45 वर्ष की थी। दोनों शादी से पहले करीब 10 साल तक रिलेशनशिप में रहे और फिर दोनों ने साल 2016 में शादी करके सबको चौंका दिया। कबीर बेदी की बेटी पूजा बेदी से भी उनकी चौथी बीवी छोटी है।

3 बीवियों से हुए अलग, परवीन बाबी से जुड़ा नाम : कबीर बेदी प्रोफेशनल से ज्यादा पर्सनल लाइफ के लिए चर्चा में रहे। साल 1969 में कबीर बेदी ने पहली शादी डॉक्टर प्रीतिमा बेदी से की थी। इस शादी से दोनों को दो बच्चे पूजा बेदी और बेटी सिद्धार्थ हुए। इस शादी के कुछ वक्त बाद ही दोनों अलग हो गए। इसके बाद कबीर और प्रीतिमा के बेटे सिद्धार्थ ने सुदकुशी कर ली थी। इसके बाद प्रीतिमा भी एक हार्टसे में चल बसीं। इसके बाद कबीर बेदी का नाम एक्ट्रेस परवीन बाबी के साथ भी जुड़ा। हालांकि ये रिश्ता भी ज्यादा दिन नहीं चला। इसके बाद कबीर ने ब्रिटिश फैशन डिजाइनर सुजन हर्ब्रंस से शादी कर ली। दोनों का एक बेटा भी हुआ, हालांकि ये शादी भी टूट गई। तीसरी शादी कबीर बेदी ने टीवी प्रेजेंटर निक्की से की।